

మన ప్రశ్నించడం కోసం...? ప్రజా ప్రతినిధి

RNI NO. TELTEL/2023/90455



తెలుగు దినపత్రిక

ఎడిటర్: జి. శ్రీనివాస్ సంపత్: 3 సంచిక: 256 గురువారం జూలై 9 2026, పేజీలు - 4 వేల: 2/-

epaper.manaprajaprathinidhi.com

PUBLISHED FROM: TELANGANA / ANDHRAPRADESH

అక్రమ ఆయుధాలకు అడ్డుకట్ట... శాంతి సమాజ నిర్మాణమే లక్ష్యం



జూలై 8 (మనప్రజాప్రతినిధి): ప్రతి సంవత్సరం జూలై 9న చిన్న ఆయుధాల నిర్మూలన అంతర్జాతీయ దినాన్ని నిర్వహిస్తారు. ప్రపంచవ్యాప్తంగా అక్రమంగా చలామణి అవుతున్న చిన్న ఆయుధాల ప్రమాదాన్ని గుర్తు చేస్తూ వాటి నిర్మూలనపై అవగాహన కల్పించడమే ఈ దినోత్సవం ప్రధాన ఉద్దేశం. తుపాకులు, రివోల్వర్లు, పిస్తళ్లు, కాల్పేస్తు వంటి చిన్న ఆయుధాలు నేరాలు, ఉగ్రవాదం, ముఠా ఘర్షణలు, సామాజిక అశాంతికి ప్రధాన కారణాలుగా మారుతున్న నేపథ్యంలో ఈ దినానికి ప్రత్యేక ప్రాధాన్యం ఏర్పడింది. చిన్న ఆయుధాలు పరిమాణంలో చిన్నవైనా వాటి ప్రభావం మాత్రం ఎంతో పెద్దది. ప్రపంచంలోని అనేక దేశాల్లో జరిగే హత్యలు, దోపిడీలు, సామాజిక ఘర్షణలు, సాయుధ దాడుల్లో ఎక్కువగా ఇలాంటి ఆయుధాలనే ఉపయోగిస్తున్నారు. చట్టవిరుద్ధంగా ఆయుధాలు అందుబాటులో ఉండటం వల్ల అమాయక ప్రజల ప్రాణాలు ప్రమాదంలో పడుతున్నాయి. శాంతి, భద్రతలకు ఇవి పెద్ద సవాలుగా మారుతున్నాయి. అక్రమ ఆయుధాల వ్యాపారం ప్రపంచవ్యాప్తంగా కోట్ల రూపాయల విలువైన నల్లబజారుగా కొనసాగుతోంది. సరిహద్దులు దాటి ఆయుధాల అక్రమ రవాణా జరుగుతుండటంతో అనేక దేశాలు తీవ్ర భద్రతా సమస్యలను ఎదుర్కొంటున్నాయి. ఉగ్రవాద సంస్థలు, నేర మూలలు, తిరుగుబాటు వర్గాలు ఇలాంటి ఆయుధాలను వినియోగించడం వల్ల హింసాత్మక ఘటనలు పెరుగుతున్నాయి. దీనిని అరికట్టేందుకు అంతర్జాతీయ స్థాయిలో సమన్వయం అవసరమని నిపుణులు సూచిస్తున్నారు. ప్రపంచ దేశాలు అక్రమ ఆయుధాల నియంత్రణకు కఠిన చట్టాలు అమలు చేస్తున్నప్పటికీ స్పర్టింగ్ వూర్తిగా ఆగడం లేదు. ఆధునిక సాంకేతికతను వినియోగిస్తూ అక్రమ రవాణాదారులు

2

వేర్పాల విలయం... అప్రేమేత్తరే ప్రాణరక్షణ



- ఎలాంటి ఇబ్బందులు రానివ్వం
- జలాశయాలపై నిత్య పర్యవేక్షణ
- ప్రత్యామ్నాయ వనరులు సిద్ధం

హైదరాబాద్, జూలై 7 (మనప్రజాప్రతినిధి): రాష్ట్రంలో వర్షాలు ఆలస్యమైనా, ఎల్నినో ప్రభావం ఉన్నా ఎలాంటి పరిస్థితుల్లోనూ తాగునీటి సమస్య తలెత్తనివ్వబోమని పంచాయతీరాజ్, గ్రామీణాభివృద్ధి, గ్రామీణ నీటి సరఫరా శాఖ మంత్రి డాక్టర్ ధనసరి అనసూయ సీతక్క స్పష్టం చేశారు. తెలంగాణ తాగునీటి సరఫరా సంస్థ బోర్డు సమావేశంలో రాష్ట్రంలోని గ్రామీణ ప్రాంతాలకు తాగునీటి సరఫరా, జలాశయాల్లో నీటి నిల్వలు, రాబోయే నెలల్లో అవసరాలపై సమగ్ర సమీక్ష నిర్వహించారు. ప్రజలకు

సురక్షితమైన తాగునీరు అందించడం ప్రభుత్వ అత్యున్నత ప్రాధాన్యత అని మంత్రి పేర్కొన్నారు. వర్షపాతం తగ్గినా, వాతావరణ పరిస్థితులు ప్రతికూలంగా ఉన్నా ముందస్తు ప్రణాళికతో పనిచేసి గ్రామీణ ప్రాంతాల్లో తాగునీటి కొరత రాకుండా చూడాలని అధికారులను ఆదేశించారు. ప్రతి గ్రామానికి నిరంతరాయంగా నీటి సరఫరా జరిగేలా చర్యలు తీసుకోవాలని సూచించారు. రాష్ట్రంలోని గ్రామీణ ప్రాంతాలకు కృష్ణా, గోదావరి పరివాహక ప్రాంతాల జలాశయాల నుంచి 123

2

కాంగ్రెస్ ప్రభుత్వంపై హరిశ్చరావు విమర్శలు

- ఆందోల్లో బీఆర్ఎస్ కార్యకర్తల ఆత్మీయ సమ్మేళనంలో పాల్గొన్న హరిశ్చరావు
- కేసీఆర్ నాయకత్వంలోనే మళ్లీ బీఆర్ఎస్ అధికారంలోకి వస్తుందని ధీమా
- ఓటరు జాబితా సవరణపై కార్యకర్తలు అప్రమత్తంగా ఉండాలని సూచన



సంగారెడ్డి, జూలై 8 (మనప్రజాప్రతినిధి): సంగారెడ్డి జిల్లా ఆందోల్ నియోజకవర్గంలో నిర్వహించిన బీఆర్ఎస్ కార్యకర్తల ఆత్మీయ సమ్మేళనం, పార్టీ సభ్యత్వ సమాధు, ఓటరు జాబితా ప్రత్యేక సమగ్ర సవరణ అవగాహన సదస్సులో మాజీ మంత్రి, బీఆర్ఎస్ శాసనసభ ఉపనేత హరిశ్చరావు పాల్గొన్నారు. ఈ సందర్భంగా కాంగ్రెస్ ప్రభుత్వంపై తీవ్ర విమర్శలు చేశారు. ముఖ్యమంత్రి రేవంత్ రెడ్డి వ్యక్తిగత విమర్శలకు దిగకుండా ప్రజా సమస్యలు, పాలనపై మాట్లాడాలని హరిశ్చరావు సూచించారు. ప్రజలకు వాస్తవాలు పూర్తిగా అర్థమయ్యాయని, రాష్ట్రంలో మళ్లీ కేసీఆర్ నాయకత్వంలో బీఆర్ఎస్ ప్రభుత్వమే ఏర్పడుతుందని ధీమా వ్యక్తం చేశారు. కాంగ్రెస్ ప్రభుత్వం ప్రజలకు ఇచ్చిన హామీలను అమలు చేయడంలో విఫలమైందని ఆరోపించారు. ఆందోల్ ప్రాంతానికి కీలకమైన సంఠాత్మక, బసవేశ్వర ప్రాజెక్టులను ఎందుకు నిలిపివేశారో ప్రభుత్వం సమాధానం చెప్పాలని డిమాండ్

2

కెనడాతో తెలంగాణ బంధాలకు కొత్త ఊపు

- కెనడా హైకమిషనర్తో సీఎం రేవంత్ రెడ్డి విస్తృత చర్చలు
- వాణిజ్యం, పెట్టుబడులు, విద్య, ఆవిష్కరణల్లో భాగస్వామ్యంపై దృష్టి
- కెనడా పర్యటనకు ముఖ్యమంత్రికి ఆహ్వానం
- ముసీ అభివృద్ధి, ప్యూచర్ సిటీ, మెట్రో విస్తరణపై కెనడా ఆసక్తి



హైదరాబాద్, జూలై 8 (మనప్రజాప్రతినిధి): తెలంగాణ అంతర్జాతీయ భాగస్వామ్యాలను మరింత విస్తరించే దిశగా మరో కీలక అడుగు పడింది. కెనడా హైకమిషనర్ క్రిస్ కూటర్ బుధవారం హైదరాబాద్లో ముఖ్యమంత్రి ఎ. రేవంత్ రెడ్డిని మర్యాదపూర్వకంగా కలిసి వాణిజ్యం, పెట్టుబడులు, సాంకేతిక ఆవిష్కరణలు, విద్య, సుస్థిర అభివృద్ధి తదితర అంశాలపై విస్తృతంగా చర్చించారు. ఈ సమావేశం ద్వారా కెనడాతెలంగాణ సంబంధాలు మరింత బలోపేతం అయ్యే దిశగా కీలక నిర్ణయాలు తీసుకున్నట్లు అధికారులు తెలిపారు. సమావేశంలో తెలంగాణలో పారిశ్రామికాభివృద్ధి, పెట్టుబడులకు ప్రభుత్వం కల్పిస్తున్న అనుకూల వాతావరణం, వేగవంతమైన అనుమతుల విధానం, అత్యాధునిక మౌలిక

2

పేదల ఆత్మగౌరవానికి ఇందిరమ్మ ఇళ్లు పొంగులేటి

- ర్యాలంపాడు పునరావాస గ్రామంలో గృహప్రవేశాలు
- అర్హులందరికీ విడతల వారీగా ఇళ్ల మంజూరు
- మహిళా సంఘాలకు రూ.5.74 కోట్ల రుణాల పంపిణీ



జోగులాంబ గద్వాల, జూలై 8 (మనప్రజాప్రతినిధి): పేదల ఆత్మగౌరవానికి ఇందిరమ్మ ఇళ్లు ప్రతీకగా నిలుస్తాయని రాష్ట్ర రెవెన్యూ, గృహ నిర్మాణ, సమాచార, పౌర సంబంధాల శాఖ మంత్రి పొంగులేటి శ్రీనివాస్ రెడ్డి అన్నారు. బుధవారం ధర్మారాజ్ మండలం ర్యాలంపాడు పునరావాస గ్రామంలో నిర్వహించిన ఇందిరమ్మ ఇళ్ల గృహప్రవేశ కార్యక్రమంలో రాష్ట్ర పశుసంవర్ధక, క్రీడల శాఖ మంత్రి వాకిటి శ్రీహరితో కలిసి పాల్గొన్నారు. ఈ సందర్భంగా వలుపురు లబ్ధిదారుల ఇళ్లను ప్రారంభించి వారికి శుభాకాంక్షలు తెలిపారు. అనంతరం నిర్వహించిన బహిరంగ సభలో మంత్రి పొంగులేటి మాట్లాడుతూ ప్రజా ప్రభుత్వం పేదల సంక్షేమాన్ని లక్ష్యంగా పెట్టుకుని ఇందిరమ్మ ఇళ్ల పథకాన్ని అమలు చేస్తోందన్నారు. తొలి విడతలో రాష్ట్రవ్యాప్తంగా సుమారు నాలుగున్నర లక్షల ఇళ్ల నిర్మాణం చేపట్టామని, రెండో విడతలోనూ అర్హులైన ప్రతి కుటుంబానికి రూ.5 లక్షల ఆర్థిక సాయంతో ఇళ్ల నిర్మాణానికి అవకాశం కల్పిస్తామని తెలిపారు. మూడో, నాలుగో విడతల్లో కూడా అర్హులందరికీ

2

కాశేశ్వరం అంశంపై హరిశ్చరావును నిలదీసిన జగ్గారెడ్డి

- ప్రాజెక్టు నిర్మాణ లోపాలపై సమాధానం చెప్పాలని డిమాండ్
- అసెంబ్లీలో చర్చకు రావాలని ప్రతిపక్షానికి సవాల్
- తప్పుడు ప్రచారాన్ని కాంగ్రెస్ నేతలు తిప్పికొట్టాలని పిలుపు



హైదరాబాద్, జూలై 8 (మనప్రజాప్రతినిధి): కాశేశ్వరం ప్రాజెక్టు అంశంపై బీఆర్ఎస్ నేత హరిశ్చరావు చేస్తున్న విమర్శలకు కాంగ్రెస్ సీనియర్ నేత జగ్గారెడ్డి తీవ్రంగా స్పందించారు. ప్రాజెక్టు నిర్మాణంలో జరిగిన లోపాలపై ముందుగా సమాధానం చెప్పాలని, అనంతరం ప్రభుత్వంపై విమర్శలు చేయాలని హరిశ్చరావును డిమాండ్ చేశారు. కాశేశ్వరం ప్రాజెక్టు నిర్మాణంలో నాణ్యత లోపాల కారణంగానే సమస్యలు తలెత్తాయని జగ్గారెడ్డి ఆరోపించారు. ఇరిగేషన్ మంత్రిగా ఉన్న సమయంలో జరిగిన పరిణామాలకు బాధ్యత వహించాలని హరిశ్చరావును కోరారు. ప్రాజెక్టు నాణ్యతపై ప్రశ్నలు తలెత్తిన నేపథ్యంలో ఆయనను అప్పట్లో ఆ శాఖ

2

అక్రమ ఆయుధాలకు అడ్డుకట్ట... శాంతి సమాజ నిర్మాణమే లక్ష్యం

కొత్త మార్గాలను అనుసరిస్తున్నారు. దీంతో భద్రతా సంస్థలు కూడా అత్యాధునిక పద్ధతులతో నిఘాను పెంచుతున్నాయి. సరిహద్దు భద్రత, గూఢచారి వ్యవస్థల బలోపేతం ఈ విషయంలో కీలకంగా మారాయి. ఆయుధాల నిర్మూలనలో ప్రభుత్వాలతో పాటు ప్రజల భాగస్వామ్యం కూడా ఎంతో అవసరం. అక్రమంగా ఆయుధాలు నిల్వ ఉంచడం, విక్రయించడం, రవాణా చేయడం వంటి కార్యకలాపాలపై సమాచారం ఉంటే వెంటనే పోలీసులకు తెలియజేయాలి. ప్రజల సహకారం లేకుండా అక్రమ ఆయుధాల వ్యాపారాన్ని పూర్తిగా అరికట్టడం సాధ్యం కాదని అధికారులు చెబుతున్నారు. చట్టబద్ధంగా ఆయుధాలను కలిగి ఉన్నవారు కూడా వాటి వినియోగంలో బాధ్యతగా వ్యవహరించాలి. లైసెన్సు నిబంధనలను తప్పనిసరిగా పాటించాలి. ఆయుధాలు ఇతరుల చేతికి వెళ్లకుండా భద్రంగా ఉంచాలి. నిర్లక్ష్యం వల్ల జరిగే ప్రమాదాలు కూడా ప్రాణనష్టానికి దారితీసే అవకాశం ఉంటుంది. బాధ్యతాయుతమైన వ్యవహారాలే సమాజ భద్రతకు బలం చేకూరుస్తుంది. యుద్ధాలు, అంతర్గత ఘర్షణలు ముగిసిన తర్వాత మిగిలిపోయిన ఆయుధాలను సేకరించి ధ్వంసం చేయడం కూడా ఈ దినం ప్రధాన లక్ష్యం లక్ష్యం లక్ష్యం. ఇలాంటి ఆయుధాలు మళ్లీ నేరస్థుల చేతికి చేరకుండా ప్రభుత్వాల ప్రత్యేక కార్యక్రమాలు చేపడుతున్నాయి. అక్రమ ఆయుధాల నిల్వలను గుర్తించి ధ్వంసం చేయడం ద్వారా భవిష్యత్లో జరిగే హింసాత్మక ఘటనలను తగ్గించే అవకాశం ఉంటుంది. యువతలో హింసకు బదులుగా శాంతి, సామరస్య భావాలను పెంపొందించడం కూడా చిన్న ఆయుధాల నిర్మూలనలో కీలక అంశం. విద్యాసంస్థలు, సామాజిక సంస్థలు, స్వచ్ఛంద సంస్థలు కలిసి అవగాహన కార్యక్రమాలు నిర్వహించాలి. వివాదాలను చర్చల ద్వారా పరిష్కరించుకోవాలనే భావన సమాజంలో పెరిగితే హింసాత్మక ఘటనలు తగ్గి అవకాశం ఉంటుంది. బక్యూర్యాజ్యసమితి నహా అనేక అంతర్జాతీయ సంస్థలు అక్రమ ఆయుధాల నియంత్రణ కోసం దేశాల మధ్య సహకారాన్ని పెంచేందుకు నిరంతరం కృషి చేస్తున్నాయి. సమాచార మార్పిడి, సంయుక్త చర్యలు, సరిహద్దు భద్రత బలోపేతం, చట్టాల అమలు వంటి చర్యలు ప్రపంచ శాంతికి దోహదపడుతున్నాయి. ప్రతి దేశం తన బాధ్యతను సమర్థంగా నిర్వహించినప్పుడే ఈ సమస్యకు శాశ్వత పరిష్కారం లభిస్తుంది. చిన్న ఆయుధాల నిర్మూలన అంతర్జాతీయ దినం ప్రపంచ శాంతి, మానవ భద్రతను ఎంతో కీలకమైన సందేశాన్ని అందిస్తోంది. ఆయుధాల కంటే సంభాషణ, హింస కంటే సామరస్యం, యుద్ధం కంటే శాంతి గొప్పవని ఈ దినోత్సవం గుర్తు చేస్తోంది. అక్రమ ఆయుధాలకు అడ్డుకట్ట వేయడంలో ప్రభుత్వాలు, భద్రతా సంస్థలు, ప్రజలు సుమిగిలా కృషి చేసినప్పుడే సురక్షితమైన, ప్రశాంతమైన సమాజ నిర్మాణం సాధ్యమవుతుంది.



మెదటి పేజీ తరువాయి

తాగునీటిపై ముందస్తు కార్యాచరణ

నీటి శుద్ధి కేంద్రాల ద్వారా తాగునీరు సరఫరా చేస్తున్నట్లు సమావేశంలో అధికారులు వివరించారు. తాగునీటి కోసం వినియోగిస్తున్న 29 జలాశయాల్లో 45, 90, 180 రోజుల అవసరాలకు అనుగుణంగా నీటి లభ్యతను మంత్రి సమీక్షించారు. జలాశయాల్లో నీటి మట్టాలను ప్రతిరోజూ పర్యవేక్షిస్తూ నీటిపారుదల శాఖతో సమన్వయం కొనసాగించాలని ఆదేశించారు. జూలై నెలఖాను వరకు తగిన నీటి ప్రవాహం లేకపోతే అక్కంపల్లి బ్యాలెస్టింగ్ రిజర్వాయర్ నుంచి ఉదయసముద్రానికి, తుపాకులగూడెం బ్యారేజ్ నుంచి రుమ్మిగూడెంకు నీటిని విడుదల చేసే అంశంపై నీటిపారుదల శాఖతో సమన్వయం చేసుకోవాలని మంత్రి సూచించారు. తాగునీటి అవసరాలకు ఎలాంటి అటంకం కలగకుండా ప్రత్యామ్నాయ చర్యలను ముందుగానే సిద్ధం చేయాలని చెప్పారు. సింగూర్ ప్రాజెక్టులో ప్రస్తుతం నీటి నిల్వలు తక్కువగా ఉన్న నేపథ్యంలో సంగారెడ్డి, మెదక్, కామారెడ్డి, నిజామాబాద్ జిల్లాల్లో కొన్ని ప్రాంతాల్లో తాగునీటి సమస్యలు తలెత్తే అవకాశాన్ని అధికారులు వివరించారు. దీనిపై స్పందించిన మంత్రి, భూగర్భ జలాలు ఆధారిత పథకాలను వినియోగించేందుకు సమగ్ర కార్యచరణ ప్రణాళిక సిద్ధం చేయాలని ఆదేశించారు. అవసరమైతే కొత్త బోర్వెల్లు తవ్వడం, ఉన్న బోర్వెల్లను పునరుద్ధరించడం, అడ్డ బోర్వెల్లను వినియోగించడం వంటి చర్యలు చేపట్టాలని సూచించారు. ఎల్ఎన్ఎ ప్రభావం లేదా ఇతర వాతావరణ పరిస్థితుల వల్ల రాష్ట్రంలో ఎలాంటి తాగునీటి సంక్షోభం తలెత్తకుండా ప్రభుత్వం పూర్తిస్థాయి




మెదటి పేజీ తరువాయి

అప్రమత్తతతో పనిచేస్తోందని మంత్రి సీతక్క తెలిపారు. ప్రతి గ్రామానికి సురక్షితమైన తాగునీరు అందించేందుకు అన్ని శాఖలు సమన్వయంతో పనిచేసి ముందస్తు చర్యలను కచ్చితంగా అమలు చేయాలని ఆదేశించారు. సమావేశంలో ప్రత్యేక ప్రధాన కార్యదర్శి దాన కిశోర్, మిషన్ భగీరథ ఇంజనీర్-ఇన్-చీఫ్ కృపాకర్ రెడ్డి, ఇతర ఉన్నతాధికారులు పాల్గొన్నారు.

కాంగ్రెస్ ప్రభుత్వంపై హాల్-శరావు విమర్శలు

చేశారు. వర్షాలు తగ్గిన వెంటనే ఈ ప్రాజెక్టుల కోసం భారీ పాదయాత్ర నిర్వహిస్తామని ప్రకటించారు. ఓటల జాబితా ప్రత్యేక సమగ్ర నవరణ ప్రక్రియపై బీఆర్ఎస్ కార్యకర్తలు పూర్తి అవగాహన కలిగి ఉండాలని హాల్-శరావు సూచించారు. ప్రతి కుటుంబం తమ ఓటు జాబితాలో ఉండే లేదో పరిశీలించుకోవాలని, నిర్దేశిత గడువులోపు అవసరమైన ఫారాలు నింపి సంబంధిత అధికారులకు అందజేయాలని కోరారు. పార్టీ కార్యకర్తలు ప్రతి ఓటును కాపాడే బాధ్యత తీసుకోవాలని పిలుపునిచ్చారు. సింగూర్ ప్రాజెక్టు మరమ్మతుల విషయంలో ప్రభుత్వం నిర్లక్ష్యంగా వ్యవహరిస్తోందని ఆరోపించిన హాల్-శరావు, ప్రాజెక్టు పరిధిలో క్రాప్ హాబిడే ప్రకటించి నష్టపోయిన రైతులకు ఇన్పుట్ సబ్సిడీ ఇవ్వాలని డిమాండ్ చేశారు. రైతులకు నాణ్యమైన విద్యుత్ సరఫరా, సాగునీటి విషయంలో ప్రభుత్వం విఫలమైందని విమర్శించారు. గురుకులాల బెండర్లు, కొనుగోళ్లలో అవకతవకలు జరిగాయని ఆరోపించిన ఆయన, వాటిపై చర్చించేందుకు వెళ్లిన తమను పోలీసులు అడ్డుకోవడం ప్రభుత్వ వైఖరికి నిదర్శనమన్నారు. కాంగ్రెస్ ప్రభుత్వం అన్ని రంగాల్లో వైఫల్యం చెందిందని, ప్రజలు మార్పు కోరుకుంటున్నారని పేర్కొన్నారు. రాష్ట్రంలో బీఆర్ఎస్ క్రేజులు అద్దెర్రుపడాల్సి అవసరం లేదని, పార్టీని తిరిగి అధికారంలోకి తీసుకురావడానికి ప్రతి కార్యకర్త కష్టపడాలని హాల్-శరావు పిలుపునిచ్చారు. ప్రజల మద్దతు బీఆర్ఎస్ కే ఉంది, రానున్న రోజుల్లో పార్టీ మరింత బలోపేతం అవుతుందని ఆయన విశ్వాసం వ్యక్తం చేశారు.



మెదటి పేజీ తరువాయి

కెనడాతో తెలంగాణ బంధాలకు కొత్త ఊపు



మెదటి పేజీ తరువాయి

నదుపాయలపై ముఖ్యమంత్రి వివరించారు. సమాచార సాంకేతికం, జీవ విజ్ఞాన శాస్త్రాలు, రక్షణ, ఏరోస్పేస్, గ్లోబల్ కెవబిలిటీ సెంటర్ల రంగాల్లో తెలంగాణ సాధిస్తున్న పురోగతిని వివరించారు. ప్రపంచంలోని ప్రముఖ ఫార్మాస్యూటికల్ 500 కంపెనీలు హైదరాబాద్ ను తమ గ్లోబల్ కార్యకలాపాల కేంద్రంగా ఎంచుకుంటున్నాయని తెలిపారు. తెలంగాణ ప్రభుత్వం ప్రతిష్టాత్మకంగా చేపడుతున్న ముసీ నది పునరుద్ధరణ ప్రాజెక్టు, హైదరాబాద్ మెట్రో విస్తరణ, ప్రతిపాదిత పూర్వరీ సీటి నిర్మాణంపై కెనడా హైకమిషనర్ ప్రత్యేక ఆసక్తి వ్యక్తం చేశారు. ఈ ప్రాజెక్టుల్లో కెనడా సాంకేతిక పరిజ్ఞానం, పెట్టుబడులు, పట్టణాభివృద్ధి నైపుణ్యాన్ని వినియోగించుకునే అవకాశాలపై చర్చించారు. ముఖ్యంగా ముసీ ప్రాజెక్టును సుస్థిర అభివృద్ధి, హ్యూమన్ రిసోర్సెస్, ఆర్థిక అవకాశాల కలయికగా ప్రభుత్వం రూపొందిస్తోందని ముఖ్యమంత్రి వివరించారు. పునరుత్పాదక ఇంధన రంగంలో తెలంగాణ లక్ష్యాలను సాధించేందుకు కెనడా భాగస్వామ్యాన్ని కోరిన ముఖ్యమంత్రి, సోలార్ విద్యుదుత్పత్తి, గ్రీన్ ఎనర్జీ, వాతావరణ అనుకూల అభివృద్ధి కార్యక్రమాల్లో కలిసి పనిచేయాలని ప్రతిపాదించారు. రాష్ట్రాన్ని గ్రీన్ ఎకానమీ కేంద్రంగా తీర్చిదిద్దేందుకు ప్రభుత్వం ప్రత్యేక కార్యాచరణ అమలు చేస్తోందని తెలిపారు. విద్యా రంగంలో కూడా ఇరు ప్రాంతాల మధ్య సహకారాన్ని మరింత విస్తరించాలన్న అంశం సమావేశంలో ప్రాధాన్యం పొందింది. ప్రపంచ ప్రఖ్యాత విశ్వవిద్యాలయాలు హైదరాబాద్ లో క్యాంపస్ లు ఏర్పాటు చేసేందుకు ఆసక్తి చూపుతున్నాయని ముఖ్యమంత్రి తెలిపారు. కెనడాకు చెందిన ప్రముఖ విశ్వవిద్యాలయాల కన్వాలియం ద్వారా హైదరాబాద్ లో బహుళ విశ్వవిద్యాలయాల సముదాయం ఏర్పాటు చేయాలని ప్రతిపాదించారు. దీని ద్వారా పరిశోధన, నైపుణ్యాభివృద్ధి, విద్యార్థుల మార్పిడి కార్యక్రమాలకు కొత్త అవకాశాలు ఏర్పడతాయని పేర్కొన్నారు. తెలంగాణలో పెట్టుబడులపై కెనడా సంస్థలు పెరుగుతున్న విశ్వాసాన్ని హైకమిషనర్ ప్రస్తావించారు. హైదరాబాద్ లో ఫిర్యావ్ టెక్నాలజీ గ్రూప్ తయారీ యూనిట్ ఏర్పాటు, సీబీసీ గ్లోబల్ కెవబిలిటీ సెంటర్ ప్రారంభం, సీటీఆర్ఎల్ఎన్ డేటా సెంటర్లలో సీపీసీ ఇన్వెస్ట్మెంట్స్ సంస్థ ఒక బిలియన్ కెనడియన్ డాలర్ల వరకు పెట్టుబడి పెట్టేందుకు ముందుకు రావడం రాష్ట్రానికి అంతర్జాతీయ గుర్తింపు తెచ్చిపెట్టిందన్నారు. ముఖ్యమంత్రి రేవంత్ రెడ్డిని కెనడా పర్యటనకు హైకమిషనర్ ఆహ్వానించారు. ఉన్నతస్థాయి ఇరువర్గాలు పునరుద్ధాటించాయి.

కాశీశ్వరం అంశంపై హాల్-శరావును నిలదీసిన జగ్గారెడ్డి

నుంచి ఎందుకు తప్పించారు ప్రజలకు వివరించాలని అన్నారు. కాశీశ్వరం ప్రాజెక్టుపై శాసనసభలో సమగ్ర చర్చకు ముఖ్యమంత్రి రేవంత్ రెడ్డి సిద్ధంగా ఉన్నారని జగ్గారెడ్డి పేర్కొన్నారు. ప్రతిపక్ష నాయకుడు కేసీఆర్ ను సభకు తీసుకువచ్చి వాస్తవాలపై చర్చించాలని సవాల్ విసిరారు. ప్రజల ముందు అన్ని అంశాలు స్పష్టమవుతాయని అన్నారు. మెడిగడ్డ, అన్నారం, సుందిళ్ల బ్యారేజీల్లో నీటి నిల్వపై జాతీయ ద్వారా భద్రతా ప్రాధికారం సంస్థ సూచనల మేరకే ప్రభుత్వం వ్యవహరిస్తోందని ఆయన తెలిపారు. నీటిని నిల్వ చేయవద్దన్నది కేంద్ర ప్రభుత్వ సంస్థ అభిప్రాయమని, అది రాష్ట్ర ప్రభుత్వ నిర్ణయం కాదని స్పష్టం చేశారు. ప్రాజెక్టులో సాంకేతిక సమస్యలు ఉన్నాయని నిపుణులు సూచించిన నేపథ్యంలో ప్రజల ప్రాణాలు, ఆస్తుల భద్రతను దృష్టిలో ఉంచుకుని ప్రభుత్వం నిర్ణయాలు తీసుకుంటోందని జగ్గారెడ్డి పేర్కొన్నారు. ఈ అంశంపై ప్రజల్లో తప్పుడు ప్రచారం చేయడం సరికాదని అన్నారు. రాష్ట్రవ్యాప్తంగా కాంగ్రెస్ నాయకులు కాశీశ్వరం అంశంపై వాస్తవాలను ప్రజలకు వివరించాలని జగ్గారెడ్డి పిలుపునిచ్చారు. తప్పుడు ప్రచారాన్ని ఎక్కడికక్కడ తిప్పికొట్టాలని, ప్రభుత్వ వైఖరిని ప్రజల్లోకి తీసుకెళ్లాలని పార్టీ క్రేజులకు సూచించారు.



మెదటి పేజీ తరువాయి

తెలంగాణ నీటి హక్కుల పరిరక్షణకు పోరాడతాం

రాయచూరు, జూలై 8 (మనప్రజాప్రతినిధి): కర్ణాటక రాష్ట్రంలోని మాన్సి మండల పరిధిలో రాజోలిబండ మళ్లింపు పథకం వద్ద కర్ణాటక, ఆంధ్రప్రదేశ్ ప్రభుత్వాలు చేపడుతున్న నిర్మాణ పనులను బీఆర్ఎస్ ప్రజాప్రతినిధుల బృందం బుధవారం క్షేత్రస్థాయిలో పరిశీలించింది. అనంతరం మాజీ మంత్రి బి. శ్రీనివాస్ గౌడ్ మాట్లాడుతూ తెలంగాణ నీటి హక్కులకు భంగం కలిగించే చర్యలను తమ పార్టీ

ఏ వి ఆర్ జర్నలిస్టుని మహమ్మద్ రఫీ

మన ప్రజా ప్రతినిధి తెలుగు దిన పత్రిక మెదక్ జిల్లా చేగుంట జూలై 8: చేగుంట మండలం మక్క రాజుపేట గ్రామానికి చెందిన ఏ వి ఆర్ (ఎలక్ట్రానిక్ మీడియా) జర్నలిస్టు రవీందర్, నీ పరామర్శించిన చేగుంట ఉప సర్పంచ్ మహమ్మద్ రఫీ జర్నలిస్టు రవీందర్. గత వారం క్రితం సర్దీ అయిందన్న విషయం తీసుకున్న చేగుంట ఉపసర్పంచ్ రఫీ అతని న్యగృహానికి వెళ్లి పరామర్శించారు మీరు బాధపడకండి తొందరగానే కోలుకుంటారని అన్నారు. ఈ కార్యక్రమంలో ఉప సర్పంచ్ రఫీ తో పాటు, రుక్మాపూర్ ఉపసర్పంచ్ కొలుపుల రామస్వామి, అయితే రఘు రాములు, నాగార్జున, సోమ ప్రవీణ్, స్టాలిన్ సర్పిలు తదితరులు పాల్గొన్నారు



వ్యవసాయ కార్మిక వ్యతిరేక విధానాల రద్దుకై పోరాటాన్ని ఉద్దేశం చేయాలి. సిఐటియూ

మన ప్రజా ప్రతినిధి కొండపాక /కుకునూరుపల్లి మండల్: కేంద్ర ప్రభుత్వం అనుసరిస్తున్న రైతు, కార్మికుల, వ్యవసాయ కార్మికుల వ్యతిరేక విధానాలపై పోరాటానికి సిద్ధం కావాలని సిఐటియూ జిల్లా అధ్యక్షులు సందేశ్ యిన ఎల్లయ్య పిలుపునిచ్చారు. బుధవారం రోజున కుకునూరు పల్లి మండల కేంద్రంలోని వ్యవసాయ మార్కెట్లో సిఐటియూ ఉమ్మడి మండల కార్యదర్శి అమ్మల బాలే నర్సయ్య అధ్యక్షతనలో మండల సదస్సు నిర్వహించారు. ఈ సందర్భంగా ఎల్లయ్య మాట్లాడుతూ కేంద్రంలో బిజెపి మూడవసారి అధికారంలోకి వచ్చిన తర్వాత ఉత్పత్తి దారులకు వ్యతిరేక విధానాలను వేగవంతం చేస్తున్న దాని భాగంలో కార్మికుల హక్కులను హరించే విధంగా గతంలో ఉన్న కార్మిక చట్టాలను రద్దుపరిచి 4 కోట్లూ తెచ్చిందన్నారు. దీనివల్ల కార్మికులకు ఏమాత్రం మేలు జరిగి పరిస్థితి లేదని పని గంటలను 8 నుంచి 12 గంటలకు పెంచి కనీస వేతనాలు అమలు చేయకుండా సమ్మె హక్కును హరించి వేస్తూ కంపెనీల యజమానులకు లాభాలు చేకూర్చే విధంగా చట్టాలను మారుస్తున్నదని అదేవిధంగా రైతులు పండించిన పంటలకు మద్దతు ధర కల్పించకుండా, పంటలకు అవసరమయ్యే యూరియా యాస్ ప్రవేశపెట్టి ఎరువుల, పురుగు మందుల ధరలను పెంచి నూతన విద్యుత్తు బిల్లును, నూతన విత్తన చట్టాన్ని తెచ్చి రైతుల భూములను కార్మికులకు కట్టబెట్టాలని కుట్రలు చేస్తున్నదని, వ్యవసాయ కార్మికులకు పని కల్పించే ఉపాధి హామీ చట్టాన్ని నీరుగార్చే విధంగా ప్రవేశపెట్టి నిధులను తగ్గిస్తూ రాబోయే రోజుల్లో ఉపాధి హామీ చట్టం లేకుండా చేయాలని కేంద్రంలోని నరేంద్ర మోడీ కుట్రలు పన్నుతున్నాడని వీటిని మన దరిదాపులోకి రానియకుండా రైతులు కార్మికులు వ్యవసాయ కార్మికులు మేల్కొని సంఘటితమై మూడు సంఘాలు అధ్యక్షులతో మండలంలో పోరాటాలను ఉద్ధతం చేయాలని పిలుపునిచ్చారు. ఈ మండల సదస్సులో సిఐటియూ నాయకులు మార్కులు పోకయ్య సాయిలు భూమయ్య ఏలేశ్వరం రవి లక్ష్మణ్ బిక్షపతి నాగరాజు గండయ్య రామచంద్రం బాబు భాగ్యమ్మ ఎల్లయ్య లక్ష్మి వెంకటప్ప లచ్చయ్య తదితరులు పాల్గొన్నారు.



రంగుల భాషా కు ఘన నివాళి

నివాళులర్పించిన తీసి నేత ధనుంజయ గాయుడు

నేరడుచర్ల (మన ప్రజా ప్రతినిధి దినపత్రిక) సూర్యాపేట జిల్లా నేరడుచర్ల పట్టణానికి చెందిన ప్రముఖ కార్మిక నాయకుడు రంగుల భాషా కు పట్టణంలోని వివిధ పర్చాల ప్రముఖులు ఘన నివాళు లర్పించారు ఈ సందర్భంగా బీసీ హక్కుల సాధన సమితి తెలంగాణ రాష్ట్ర ప్రధాన కార్యదర్శి ధూళిపాళ ధనుంజయ నాయుడు మాట్లాడుతూ ఈ ప్రాంతంలో కార్మిక నాయకుడిగా తన పథ ప్రయోజనాల కోసం విశేష కృషి చేశాడని ముఖ్యంగా పెయింటింగ్ వర్కస్ కోసం వారి హక్కుల కోసం జరిగిన పోరాటంలో ముందు ఉండేవారని కార్మికులకు ఈఎస్ఐ సౌకర్యం కల్పించాలని వారికి పెన్షన్ సౌకర్యం కల్పించాలని ప్రమాద బీమా సౌకర్యం కల్పించాలని అనేక ఉద్యమాలు నిర్వహించిన ఘనత భాషా డి అని, వాటిని సాధించడంలో కూడా ఆయన పాత్ర ఉన్నదని ఒక మంచి రైతుగా కార్మికుడిగా సామాజిక బాధ్యత గుర్తించిన వ్యక్తిగా మరపురాని పాత్ర పోషించాడని ఆయన గుర్తు చేసుకున్నారు దేశం మనకేమిచ్చింది అని కాకుండా దేశానికి మనమేమీ ఇచ్చాము అని నిర్ధారితంతో జీవించాడని ఆయన జీవితాన్ని ప్రతి ఒక్కరూ ఆదర్శంగా తీసుకోవాలని, అసంఘటిత రంగంలో ఉన్న కార్మికులకు జీవిత భద్రత కల్పించిన నాడు



పని భద్రత కల్పించిన నాడు అందరికీ పెన్షన్ సౌకర్యం కల్పించిన నాడు మాత్రమే ఆయనకు ఆత్మశాంతి లభిస్తుందని ఆ దిశగా ప్రతి ఒక్కరూ ఉద్యమించడమే ఆయనకిచ్చే ఘన నివాళి అని ఆయన అన్నారు నివాళులర్పించిన వారిలో బీసీ సంఘం జిల్లా ఉపాధ్యక్షుడు బొడ్డుపల్లి సుందరయ్య మహిళా సమాఖ్య జిల్లా ఉపాధ్యక్షురాలు లక్ష్మి బీసీ హక్కుల సాధన సమితి జిల్లా సహాయ కార్యదర్శి కొమ్మరాజు వెంకట్ ఏజవైఎస్ మండల అధ్యక్షుడు పరీత భరత్, ఎర్రమళ్ళ శ్రీను అంబటి బిక్షం మంగ పాల్గొన్నారు

పూర్తి చేసిన ఎన్యూమరేషన్ ఫారాల స్వీకరణ వంద శాతం జరగాలి..

మన ప్రజా ప్రతినిధి తెలుగు దినపత్రిక ఖమ్మం జిల్లా: ఖమ్మం జిల్లా కలెక్టర్ దివాకర్ డిఎల్ బీఎల్ వోలు, బీఎల్ ఏలు సమన్వయంతో పనిచేయాలి రాజకీయ పార్టీల ప్రతినిధులతో సమావేశం నిర్వహించిన జిల్లా కలెక్టర్ స్పెషల్ ఇంటిన్సివ్ రివిజన్ (ఎన్ఐఆర్) కార్యక్రమంలో భాగంగా జిల్లాలో ఎన్యూమరేషన్ ఫారాల పంపిణీ పూర్తయినట్లు, పంపిణీ చేసిన ఎన్యూమరేషన్ ఫారాలు ఓటర్ల చేతుల్లోకి తిరిగి బిఎల్ ఓటి ఇవ్వడం వంద శాతం జరగాలని జిల్లా కలెక్టర్ దివాకర్ డిఎల్ బీఎల్ తెలిపారు. బుధవారం కలెక్టరేట్ కాన్ఫరెన్స్ వోలో స్థానిక సంస్థల అదనపు కలెక్టర్ డా. పి. శ్రీజ, కలెక్టరు సబ్ కలెక్టర్ అజయ్ యాదవ్ లతో కలిసి రాజకీయ పార్టీల ప్రతినిధులతో జిల్లా కలెక్టర్ సమీక్షా సమావేశం నిర్వహించారు. ఈ సందర్భంగా జిల్లా కలెక్టర్ దివాకర్ డిఎల్ మాట్లాడుతూ ఎన్ఐఆర్ కార్యక్రమంలో ఓటర్లకు పంపిణీ చేసిన ఎన్యూమరేషన్ ఫారాలు వివరాలు, ఓటరుచే పూర్తిచేసిన మీదట తిరిగి బిఎల్ ఓటి అప్పగించడం కీలకమని అన్నారు. ఓటరు వివరాలతో పూర్తిచేసిన ఫారాలు బిఎల్ ఓ టీసుకున్న మీదట అట్టి ఫారాలు డిజిటలైజేషన్ చేస్తారని, ఇట్టి వారి పేర్లు మాత్రమే ఓటరు డ్రాఫ్ట్ రోల్ లో వస్తాయని అన్నారు. ఎన్యూమరేషన్ ఫారాల్లో వివరాలు పూర్తి చేసి అందించిన ఓటరు పేర్లు డ్రాఫ్ట్ రోల్ లో వుండే విధంగా ప్రతి ఒక్క ఓటరు తమ ఎన్యూమరేషన్ ఫారాలు పూర్తి చేసి అందించాలని, ఈ ప్రక్రియలో ప్రజాప్రతినిధులు, రాజకీయ పార్టీల ప్రతినిధులు భాగస్వామ్యం కావాలని అన్నారు. ఓటరుకు ఎన్యూమరేషన్ ఫారాలు అందజేసి, వాటిని పూరించిన పిదప తిరిగి స్వీకరించి ఆన్లైన్లో సమాధాన చేసే ప్రక్రియ చేపడుతున్నామని తెలిపారు. ఈ దశలో బూత్ లెవల్ ఏజంట్ లు ఓటరు ఎన్యూమరేషన్ ఫారాలు పూర్తి చేసి, బూత్ స్థాయి అధికారులకు అందజేసేలా ప్రజల్లో అవగాహన కల్పించాలన్నారు. జిల్లాలో ఎన్యూమరేషన్ ఫారాల పంపిణీ 99.07 శాతం పూర్తయినట్లు, కేవలం 3744 మంది ఓటర్లకు సంబంధించి అందుబాటులో లేకపోవడం, వివరాలు ట్రైన్ కాకపోవడంతో

పని భద్రత కల్పించిన నాడు అందరికీ పెన్షన్ సౌకర్యం కల్పించిన నాడు మాత్రమే ఆయనకు ఆత్మశాంతి లభిస్తుందని ఆ దిశగా ప్రతి ఒక్కరూ ఉద్యమించడమే ఆయనకిచ్చే ఘన నివాళి అని ఆయన అన్నారు నివాళులర్పించిన వారిలో బీసీ సంఘం జిల్లా ఉపాధ్యక్షుడు బొడ్డుపల్లి సుందరయ్య మహిళా సమాఖ్య జిల్లా ఉపాధ్యక్షురాలు లక్ష్మి బీసీ హక్కుల సాధన సమితి జిల్లా సహాయ కార్యదర్శి కొమ్మరాజు వెంకట్ ఏజవైఎస్ మండల అధ్యక్షుడు పరీత భరత్, ఎర్రమళ్ళ శ్రీను అంబటి బిక్షం మంగ పాల్గొన్నారు

కాండాపూర్ పాఠశాలను తనిఖీ చేసిన హెచ్ఎం

చేగుంట జూలై 08: చేగుంట మండలం కొండాపూర్ ప్రాథమికోన్నత పాఠశాలను బోనాల కాంప్లెక్స్ హెచ్ఎం కృష్ణారావు తనిఖీ చేశారు, ప్రీ ప్రైమరీ తరగతుల నిర్వహణను పరిశీలించి ఉపాధ్యాయులతో సమావేశమయ్యారు. ఈ నెలలో టెన్ లైన్ పరీక్ష నిర్వహించాలని తెలిపారు, ఈ కార్యక్రమంలో హెచ్ఎం ఎల్లం, ఉపాధ్యాయులు పాల్గొన్నారు



వైఎస్ఆర్ ఆశయాల్ కాంగ్రెస్ కు స్పూర్తి మండల అధ్యక్షులు వడ్ల నవీన్ కుమార్

మన ప్రజా ప్రతినిధి తెలుగు దిన పత్రిక మెదక్ జిల్లా చేగుంట: చేగుంట మండల కేంద్రంలో మాజీ ముఖ్యమంత్రి వై . ఎస్ . రాజశేఖర రెడ్డి జయంతిని మండల కాంగ్రెస్ పార్టీ అధ్యక్షుడు వడ్ల నవీన్ కుమార్ అధ్యక్షులలో ఘనంగా నిర్వహించారు. ఈ సందర్భంగా వైఎస్ఆర్ చిత్రపటానికి పూలమాలలు వేసి నివాళు లర్పించారు. ఆయన చేపట్టిన సంక్షేమ పథకాలు, రైతు సంక్షేమం, ఆరోగ్యం, విద్య రంగాలకు చేసిన సేవలు విరసరణి యమని నాయకులు పేర్కొన్నారు. వైఎస్ఆర్ ఆశయాల్ సాధనే కాంగ్రెస్ పార్టీ లక్ష్యమని, ప్రజా సంక్షేమానికి కట్టుబడి పనిచేస్తామని తెలిపారు. అనంతరం కార్యక్రమాలకు మిఠాయిలు పంపిణీ చేశారు. ఈ కార్యక్రమంలో మసాయిపేట్ శ్రీనివాస్ ముజామిల్, అన్నం అంజనేయులు, మెహన్ నాయక్, సంద్రుగు ప్రవంతి సతీష్ చౌదరి శ్రీనివాస్, రఫీ, కుర్తు లక్ష్మి, సంతోష్, కాంగ్రెస్ నాయకులు, కార్యకర్తలు, అభిమానులు పాల్గొన్నారు.



విద్యార్థికి జిల్లా అడ్డెటిక్ అసోసియేషన్ ప్రశంసా పత్రాం అందజేత

మన ప్రజా ప్రతినిధి కొండపాక: మండల కేంద్రం లోని జెడ్పీహెచ్ఎస్ బాయ్స్ కొండపాక విద్యార్థి నూకల మహదేవ్ సిద్దిపేట జిల్లా అసోసియేషన్ వారు నిర్వహించిన జిల్లా స్థాయి అడ్డెటిక్ ఛాంపియన్షిప్ 2026 లో 07-07-26 రోజున ప్రభుత్వ డిగ్రీ కళాశాల సిద్దిపేటలో జరిగిన పోటీలలో చక్కటి ప్రతిభ కనబర్చాగా జిల్లా అడ్డెటిక్ అసోసియేషన్ వారు ప్రశంసా పత్రాన్ని అందజేయడం జరిగింది. ఈ సందర్భంగా పాఠశాల ప్రధానోపాధ్యాయులు సముద్రాల శ్రీనివాస్ ఉపాధ్యాయుల బృందం విద్యార్థి ని అభినందించారు. శిక్షణ ఇచ్చిన పాఠశాల డిజిటల్ డైరెక్టర్ నర్రా భాస్కర్ రెడ్డి ని అభినందించడం జరిగింది. విద్యార్థి ఇదే విధమైన ప్రతిభ కనబరుస్తూ అత్యున్నత స్థానానికి చేరుకోవాలని వారు ఆకాంక్షించడం జరిగిందన్నారు.



వైద్య సేవల్లో నిర్లక్ష్యం వద్దు.. పీహెచ్సీ లపేర్లకు రూ.14.30 లక్షలు

మన ప్రజా ప్రతినిధి తెలుగు దినపత్రిక సూర్యాపేట జిల్లా: సూతనల్ పీహెచ్సీని తనిఖీ చేసిన జిల్లా కలెక్టర్ రిజిస్టర్లు, మెడిసిన్ స్టాక్ పరిశీలన ప్రజలకు మెరుగైన వైద్యం అందించడంలో ఏమాత్రం నిర్లక్ష్యం వహించవద్దని జిల్లా కలెక్టర్ టిఎన్ఎన్ లాల్ పవార్ సూచించారు సూతన్ కల్ మండల కేంద్రంలోని ప్రాథమిక ఆరోగ్య కేంద్రం, సూతనంగా నిర్మిస్తున్న సబ్ సెంటర్ భవనాన్ని బుధవారం జిల్లా కలెక్టర్ ఆకస్మికంగా తనిఖీ చేశారు. క్షేత్రస్థాయిలో అందుతున్న వైద్య సేవలు, రికార్డుల నిర్వహణపై సిబ్బందిని ఆరా తీశారు ఈ సందర్భంగా మెడికల్ ఆఫీసర్తో మాట్లాడుతూ ఇప్పటి వరకు ఎన్ని ఏఎస్సీ కేసులు నమోదయ్యాయి? పీహెచ్సీలో ఎన్ని డెలివరీలు చేశారు? అని అడిగి తెలుసుకున్నారు. ప్రస్తుతం గ్రామాల్లో ఫీవర్ సర్వే జరుగుతుందా? ఎన్ని జ్వర కేసులు నమోదయ్యాయి? అని ఆరా తీశారు. అనంతరం ప్రాథమిక ఆరోగ్య కేంద్రంలోని జనరల్ వార్డు, లేబర్ రూమ్, ఫార్మసీ, మెడికల్ ఆఫీసర్ రూమ్, మీటింగ్ హాల్ను కలెక్టర్ తనిఖీ చేశారు. ఆస్పత్రి పరిసరాలను పరిశీలించి శుభ్రతపై పలు సూచనలు చేశారు. మెడిసిన్ స్టాక్ రికార్డ్, ఏఎస్సీ రిజిస్టర్, బర్త్ ఫ్లాన్ రిజిస్ట్రును స్వయంగా తనిఖీ చేశారు. రికార్డుల నిర్వహణ అవ్డేట్గా ఉండాలని అడేశించారు. మరమ్మతుల కోసం నిధుల మంజూరు పీహెచ్సీ భవనం పరిస్థితిని గమనించిన కలెక్టర్ రిపేర్ కోసం తక్షణమే రూ.10 లక్షలు మంజూరు చేస్తున్నట్లు ప్రకటించారు. వీటికి అదనంగా పీహెచ్సీ వద్ద ఉన్న రూ.4.30 లక్షల నిధులను కూడా భవన మరమ్మతులకే వినియోగించు కోవాలని సూచించారు. వెంటనే జీఎస్ఎస్ మీటింగ్ నిర్వహించి, పనులు ప్రారంభించాలని మెడికల్ ఆఫీసర్, పంచాయతీ రాజ్ ఏకాని అడేశించారు. రోగులకు ఎటువంటి ఇబ్బందులు కలగకుండా సౌకర్యాల కల్పించాలని స్పష్టం చేశారు. కార్యక్రమం లో ఆర్టిఓ వేణు మాధవరావు, మెడికల్ ఆఫీసర్ ఆత్రత రెడ్డి, సిహెచ్ఓ చరణ్, సూతనల్, తానిల్దార్ శ్రీనివాసరావు మెడికల్ సిబ్బంది తదితరులు పాల్గొన్నారు

